



(හත්වැනි පාර්ලිමේන්තුව — පළමුවැනි සභාවාරය)

අංක 364.]

පාර්ලිමේන්තුවේ න්‍යාය පත්‍රය

2014 මැයි මස 23 වැනි සිකුරාදා අ. භා. 1.30 ට

වාචික පිළිතුරු අපේක්ෂා කරන ප්‍රශ්න

2368/12

1.

ගරු සජීත් ප්‍රේමදාස මහතා, — අධ්‍යාපන සේවා අමාත්‍යතුමාගෙන් ඇසීමට, — (4)

- (අ) “මහින්ද චින්තන - දිනවමු ශ්‍රී ලංකා” ප්‍රතිපත්ති මාලාව මගින් පාසල් දරුවන්ට දිවා ආහාරය සඳහා බත් වේලක් නොමිලේ ලබා දෙන බවට පොරොන්දුවක් ලබා දී ඇති බව එතුමා දන්නෙහිද?
- (ආ) (i) ඉහත පොරොන්දුව පරිදි සෑම පාසල් දරුවෙකුටම දිවා ආහාරය හිමි වන්නේද;
- (ii) නොඑසේ නම්, ඊට හේතු කවරේද;
- (iii) මේ වන විට දිවා ආහාරය සඳහා බත් වේලක් ලබා දෙන පාසල් සංඛ්‍යාව කොපමණද;
- (iv) දිවා ආහාර ලබා දීම සඳහා එම පාසල් තෝරා ගත් පදනම කවරේද; යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

3231/12

2.

ගරු රවී කරුණානායක මහතා, — බනිජ තෙල් කර්මාන්ත අමාත්‍යතුමාගෙන් ඇසීමට, — (2)

- (අ) ලංකා බනිජ තෙල් නීතිගත සංස්ථාවට අදාළව,
 - (i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;
 - (ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;
 - (iii) අද වන විට නිබන්ධන ප්‍රාග්ධන ප්‍රමාණය සහ සංචිත ප්‍රමාණය කොපමණද;
 - (iv) එම ආයතනයේ සේවය කරන පුද්ගලයින් සංඛ්‍යාව කොපමණද;
 - (v) එහි සේවක අතිරික්තයක් හෝ සේවක හිඟයක් තිබේද;
 - (vi) එම ආයතනය සේවකයෙකුට දරන වියදම සහ සේවකයකුගෙන් ලබන ලාභය කොපමණද;
 - (vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;
 යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

3.

ගරු බුද්ධික පතිරණ මහතා,— ආර්ථික සංවර්ධන අමාත්‍යතුමාගෙන් ඇසීමට,— (1)

- (අ) (i) අකුරැස්ස ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකරනු ලබන බවට ජනතාව වෝදනා කරන බව දන්නේද;
 - (ii) 2005 වර්ෂයේ සිට මේ දක්වා එම ප්‍රාදේශීය ලේකම් බල ප්‍රදේශය තුළ අනවසරයෙන් ගොඩකර ඇති කුඹුරු ඉඩම් ප්‍රමාණය කොපමණද;
 - (iii) එම අනවසර ගොඩකිරීම්වලට අදාළව පැමිණිලි ලැබී තිබේද;
 - (iv) එසේ නම්, ලැබී ඇති පැමිණිලි සංඛ්‍යාව කොපමණද;
 - (v) එම පැමිණිලි සම්බන්ධයෙන් පරීක්ෂණ පවත්වා නීත්‍යානුකූලව කටයුතු කර තිබේද;
 - (vi) ඒ අනුව ගෙන ඇති ක්‍රියා මාර්ග කවරේද;
- යන්න එතුමා මෙම සභාවට දන්වන්නෙහිද?
- (ආ) (i) 2005 වර්ෂයේ සිට මේ දක්වා අකුරැස්ස ප්‍රාදේශීය ලේකම් බල ප්‍රදේශය තුළ කුඹුරු ඉඩම් ගොඩකිරීමට නීත්‍යානුකූල අවසරය ලබාගෙන තිබේද;
 - (ii) එසේ නම්, ගොඩකිරීම සඳහා අවසර ලබා දී ඇති කුඹුරු ඉඩම් ප්‍රමාණය කොපමණද;
 - (iii) එම කුඹුරු ඉඩම් ගොඩකිරීමට අවසර ලබා දීමට හේතු කවරේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

3626/'12

4.

ගරු රෝසි සේනානායක මහත්මිය,— ක්‍රීඩා අමාත්‍යතුමාගෙන් ඇසීමට,— (1)

- (අ) කොළඹ සුගතදාස ක්‍රීඩා පිටියේ අලුතින් අතුරන ලද “සැන්චිච්” ධාවන පථය අලුත්වැඩියා කිරීමේ තත්ත්වයක් ඇතිවී තිබූ බව එතුමා දන්නෙහිද?
 - (ආ) (i) ඉහත කරුණ සොයා බැලීමට ක්‍රීඩා අමාත්‍යාංශය විසින් කමිටුවක් පත් කරනු ලැබුවේද;
 - (ii) එසේ නම්, එම කමිටුවේ සාමාජිකයන් කවුරුන්ද;
 - (iii) එම කමිටුව පත් කළ දිනය කවරේද;
 - (iv) එම කමිටුවේ නිර්දේශයන් කවරේද;
 - (v) ඉහත සඳහන් නව ධාවන පථයේ ඉදිකිරීම් කටයුතු භාරදුන් සමාගම හෝ පුද්ගලයින් කවුරුන්ද;
 - (vi) එහි ඉදිකිරීම් කටයුතු සම්බන්ධයෙන් සොයා බැලීමට ජනාධිපති විමර්ශන ඒකකයන්ද කමිටුවක් පත් කර තිබේද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

5.

ගරු පී. හැරිසන් මහතා,— සෞඛ්‍ය අමාත්‍යතුමාගෙන් ඇසීමට,— (1)

- (අ) (i) අනුරාධපුර දිස්ත්‍රික්කයේ පිහිටි වකුගඩු රෝගීන්ගේ ලේ පිරිසිදු කිරීම් කටයුතු සිදු කරන රෝහල් සංඛ්‍යාව කොපමණද;
- (ii) එම රෝහල් කවරේද;
- (iii) එම එක් එක් රෝහලේ ඇති ලේ පිරිසිදු කිරීමේ යන්ත්‍ර සංඛ්‍යාව කොපමණද;
- (iv) එම එක් එක් රෝහලේ එක් දිනක් තුළ ලේ පිරිසිදු කිරීම් සඳහා භාජනය වන රෝගීන් සංඛ්‍යාව කොපමණද;
- (v) වකුගඩු රෝගීන්ගේ රුධිරය පිරිසිදු කිරීමේ කාර්යයන් සඳහා අනුයුක්ත කර ඇති වෛද්‍යවරුන් සහ හෙද කාර්ය මණ්ඩලය එම එක් එක් රෝහල අනුව කොපමණද;

යන්න එතුමා සඳහන් කරන්නෙහිද?

- (ආ) (i) අනුරාධපුර දිස්ත්‍රික්කයේ ඇති සෞඛ්‍ය සේවා කාර්යාල සංඛ්‍යාව කොපමණද;
- (ii) එම කාර්යාල හරහා මේ වන විට හඳුනාගෙන ඇති වකුගඩු රෝගීන් සංඛ්‍යාව කොපමණද;

යන්නන් එතුමා සඳහන් කරන්නෙහිද?

- (ඇ) (i) අනුරාධපුර මහ රෝහලේ වකුගඩු බද්ධ කිරීම් කටයුතු සිදු කරනු ලබන්නේද;
- (ii) එසේ නම්, එම කටයුතු ආරම්භ කළ දිනය කවරේද;
- (iii) වකුගඩු බද්ධ කිරීමක් දැනට සිදු නොකරන්නේ නම්, එයට ඇති අපහසුතා කවරේද;

යන්න එතුමා මෙම සභාවට දන්වන්නෙහිද?

- (ඈ) නොඑසේ නම්, ඒ මන්ද?

6.

ගරු නිස්ස අත්තනායක මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (2)

- (අ) (i) කොළඹ දකුණු වරායේ නව පර්යන්තය හෙවත් අභිමන්තොට පර්යන්තය ඉදිකිරීම සඳහා කොපමණ මුදලක් වැය වී තිබේද;
- (ii) ඒ සඳහා මූල්‍ය ප්‍රතිපාදන ලබා ගත් මූලාශ්‍ර කවරේද;
- (iii) මෙම පර්යන්තය ඉදිකිරීම සඳහා චීන සමාගම සමග එකඟත්වයක් ඇති කර ගත් දිනය කවරේද;
- (iv) එහිදී එකඟ වූ කොන්දේසි කවරේද;

යන්න එතුමා මෙම සභාවට දන්වන්නෙහිද?

- (ආ) (i) එම නව පර්යන්තය 2048 වන තුරු වයිනා මර්චන්ට් හෝල්ඩින් හොංකොං සමාගම වෙත වසර 35කට බදු දී ඇති බවට පළ වී ඇති වාර්තාවල සත්‍යතාවයක් තිබේද;
- (ii) එසේ නම්, බදු දීමේ කොන්දේසි, ආදායම් බෙදී යන ආකාරය, මෙහෙයුම් හා වගකීම් සිදුකරන ආකාරය කවරේද;

(4)

(iii) ජාතික ආර්ථික මර්මස්ථානයක් වූ වරාය මෙසේ කොටස් වශයෙන් බදු දීම මගින් වරායේ මෙහෙයුම් පුද්ගලික අංශයට පැවරීම සිදුවන බව පිළිගන්නේද; යන්නත් එතුමා මෙම සභාවට දන්වන්නෙහිද?

(අ) නොඑසේ නම්, ඒ මන්ද?

4332/13

7.

ගරු අනෝමා ගමගේ මහත්මිය, — අධ්‍යාපන අමාත්‍යතුමාගෙන් ඇසීමට, — (1)

- (අ) (i) මෙරට ක්‍රියාත්මක වන අධ්‍යාපන විද්‍යාපීඨ සංඛ්‍යාව එක් එක් විෂයය අනුව, වෙන් වෙන් වශයෙන් කොපමණද;
- (ii) 2013 වර්ෂයේදී එක් එක් විද්‍යාපීඨයේ අධ්‍යාපනය ලැබූ සිසුන් සංඛ්‍යාව වෙන් වෙන් වශයෙන් කොපමණද;

යන්න එතුමා මෙම සභාවට දන්වන්නෙහිද?

- (ආ) (i) අධ්‍යාපන විද්‍යාපීඨවල සේවය කරන පීඨාධිපතිවරුන්ගේ නම් හා සුදුසුකම් කවරේද;
- (ii) විද්‍යාපීඨ පීඨාධිපති තනතුර දැරීම සඳහා තිබිය යුතු අවම සුදුසුකම් කවරේද;
- (iii) එම විද්‍යාපීඨවල කලීකාරවරුන්ගේ හිඟයක් පවතින්නේද;
- (iv) එසේ නම්, කලීකාරවරු හිඟය පවතින විද්‍යාපීඨ සහ විෂයයන් කවරේද;

යන්නත් එතුමා මෙම සභාවට දන්වන්නෙහිද?

(අ) නොඑසේ නම්, ඒ මන්ද?

4438/13

8.

ගරු නලින් බණ්ඩාර ජයමහ මහතා, — උසස් අධ්‍යාපන අමාත්‍යතුමාගෙන් ඇසීමට, — (1)

- (අ) (i) වෛද්‍ය උපාධි (MBBS) පාඨමාලාව හැදෑරීම සඳහා මාලබේ පිහිටි SAIMT පෞද්ගලික වෛද්‍ය විද්‍යාලයට ප්‍රථම වරට සිසුන් ඇතුළත් කරගනු ලැබූ වර්ෂය කවරේද;
- (ii) 2013 සැප්තැම්බර් මස 30 වැනි දින වන විට ඉහත උපාධි පාඨමාලාව හැදෑරීම සඳහා ලියාපදිංචි වී සිටි දේශීය සිසුන් සංඛ්‍යාව කොපමණද;
- (iii) 2013 වර්ෂයේ ලියාපදිංචි වූ සිසුවෙකු එම පාඨමාලාව සඳහා ගෙවිය යුතු සම්පූර්ණ ගාස්තුව කොපමණද;
- (iv) මෙම ආයතනය පිහිටුවීමේදී දේශීය සිසුන් සඳහා ශිෂ්‍යත්ව ප්‍රදානය කිරීමේ ක්‍රමවේදයක් සඳහා එකඟතාවයක් ඇතිවී තිබේද;
- (v) එසේ නම්, එකී එකඟතාවය කවරේද;
- (vi) ඒ අනුව මේ වන විට ලියාපදිංචි වී ඇති සමස්ත ශිෂ්‍ය සංඛ්‍යාවෙන් පූර්ණ ශිෂ්‍යත්ව ප්‍රදානය කර ඇති සිසුන් සංඛ්‍යාව කොපමණද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

9.

ගරු සුනිල් හදුන්නෙන්නි මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) විගණකාධිපති දෙපාර්තමේන්තුව තුළ සේවය කරන කාර්යභාර නිලධාරී (Group Officer) තනතුරට නිලධාරීන් පත් කර ගන්නා ආකාරය දැනට ක්‍රියාත්මක වන විගණන පරීක්ෂක සේවා ව්‍යවස්ථාවේ සඳහන්ව තිබේද;
 - (ii) ජ්‍යෙෂ්ඨත්වය, සම්මුඛ පරීක්ෂණය, තරග විභාග හෝ අනුමත බඳවා ගැනීමේ පටිපාටියක් අනුව එම පත් කිරීම් සිදු කර තිබේද;
 - (iii) නොඑසේ නම්, ඒ සඳහා අනුගමනය කළ ක්‍රමවේදය කවරේද;
- යන්න එතුමා සඳහන් කරන්නෙහිද?
- (ආ) නොඑසේ නම්, ඒ මන්ද?

4585/'13

10.

ගරු (ආචාර්ය) හර්ෂ ද සිල්වා මහතා,— මුදල් හා ක්‍රම සම්පාදන අමාත්‍යතුමාගෙන් ඇසීමට,— (1)

- (අ) 2013 අයවැය යෝජනා තුළින් විදේශිකයන්ට සහ/හෝ විදේශීය සමාගම්වලට පෞද්ගලික ඉඩම් විකිණීම තහනම් කිරීමේ යෝජනාවක් ඉදිරිපත් කළ බවත්, එම යෝජනාවම 2014 අයවැය යෝජනා තුළින් නැවත ඉදිරිපත් කළ බවත් එතුමා දන්නෙහිද?
 - (ආ) (i) “ඇවික් ඉන්ටර්නැෂනල් හොටෙල්ස් ලංකා ලිමිටඩ්” නමැති චීන සමාගමක් හෝ ඊට සම්බන්ධ පාර්ශ්වයක් ගාලු පාරට මායිම්ව පිහිටි පර්චස් 200 කට වැඩි බිම් කොටසක් “ෂෝ වොලස් ඇන්ඩ් හෙජස්” හෝ ඊට සම්බන්ධ ආයතනයකින් මිලදී ගෙන තිබේද;
 - (ii) එම සමාගම විසින්ම ඉහත කී ඉඩම සම්පයෙන්ම ආසන්න වශයෙන් පර්චස් 50ක බිම් කොටසක් නාගරික සංවර්ධන අධිකාරියෙන් මිලදී ගෙන හෝ දීර්ඝ කාලීන බදු පදනමින් ලබා ගෙන තිබේද;
 - (iii) “ඇවික් ඉන්ටර්නැෂනල් හොටෙල්ස් ලංකා ලිමිටඩ්” සමාගම හෝ ඊට සම්බන්ධ පාර්ශ්වයක් විසින් ශ්‍රී ලංකා රජයට බදු, මුද්දර ගාස්තු හෝ වෙනත් අයබදු ගෙවා තිබේද;
- යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

4665/'13

11.

ගරු අකිල විරාජ් කාරියවසම් මහතා,— අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමාගෙන් ඇසීමට,— (1)

- (අ) (i) ආගමන හා විගමන දෙපාර්තමේන්තුව මගින් රාජ්‍යතාන්ත්‍රික ගුවන් ගමන් බලපත්‍ර නිකුත් කරනු ලබන තනතුරු කවරේද;
 - (ii) 2005 වර්ෂයේ සිට 2013 වර්ෂයේ දෙසැම්බර් මස 31 වැනි දින දක්වා ආගමන හා විගමන දෙපාර්තමේන්තුවෙන් රාජ්‍යතාන්ත්‍රික විදේශ ගමන් බලපත්‍ර ලබා දී ඇති අයගේ නම් සහ තනතුරු වෙන් වෙන් වශයෙන් කවරේද;
- යන්න එතුමා මෙම සභාවට දන්වන්නෙහිද?
- (ආ) නොඑසේ නම්, ඒ මන්ද?

12.

ගරු අශෝක් අබේසිංහ මහතා,— ඛනිජ තෙල් කර්මාන්ත අමාත්‍යතුමාගෙන් ඇසීමට,— (1)

- (අ) (i) ලංකා ඛනිජ තෙල් නීතිගත සංස්ථාව යටතේ කෘෂි රසායනික අංශයක් තිබේද;
- (ii) එහි නිෂ්පාදනය කරන කෘෂි රසායන ද්‍රව්‍ය බෙදා හැරීමේ ක්‍රමවේදය කවරේද;
- (iii) එම අංශය සඳහා ගබඩා පහසුකම් තිබේද;
- (iv) එම ගබඩාවල කල් ඉකුත් වූ කෘෂි රසායන ද්‍රව්‍ය ගබඩා කර ඇති බව දන්නේද;
- (v) එම කල් ඉකුත් වූ කෘෂි රසායන ද්‍රව්‍ය සම්බන්ධයෙන් ගන්නා ක්‍රියාමාර්ග කවරේද;

යන්න එතුමා මෙම සභාවට දන්වන්නෙහිද?

(ආ) නොඑසේ නම්, ඒ මන්ද?

2505/'12

13.

ගරු සජීත් ප්‍රේමදාස මහතා,— අධ්‍යාපන අමාත්‍යතුමාගෙන් ඇසීමට,— (3)

(අ) උතුරු පළාතේ, සම්පන්නුවර ප්‍රාදේශීය ලේකම් බල ප්‍රදේශයේ පිහිටා තිබෙන සම්පන්නුවර විද්‍යාලයේ භෞතික සම්පත් සහ මානව සම්පත්වල ඌනතාවයන් රැසක් පවතින බව එතුමා දන්නෙහිද?

(ආ) (i) සම්පන්නුවර විද්‍යාලයේ පවතින භෞතික සම්පත් හා මානව සම්පත් ඌනතාවයන් කවරේද;

(ii) එම අඩු පාඩුකම් සපුරාලීමට කටයුතු කරන්නේද;

(iii) එසේ නම්, ඒ සඳහා ගතවන කාලය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

3233/'12

14.

ගරු රවී කරුණානායක මහතා,— මහාමාර්ග, වරාය හා නාවික අමාත්‍යතුමාගෙන් ඇසීමට,— (2)

(අ) මාර්ග සංවර්ධන අධිකාරියට අදාළව,

(i) 2012 වර්ෂයේ සිට අද දක්වා ලැබූ ලාභය හෝ අලාභය කොපමණද;

(ii) 2015 - 2016 වර්ෂ සඳහා අපේක්ෂිත ලාභය හෝ අලාභය කොපමණද;

(iii) අද වන විට පවතින ප්‍රාග්ධන ප්‍රමාණය සහ සංචිත ප්‍රමාණය කොපමණද;

(iv) එම ආයතනයේ සේවය කරන පුද්ගලයින් සංඛ්‍යාව කොපමණද;

(v) එහි සේවක අතිරික්තයක් හෝ සේවක හිඟයක් තිබේද;

(vi) එම ආයතනය සේවකයෙකු වෙනුවෙන් දරන වියදම සහ සේවකයෙකුගෙන් ලබන ලාභය කොපමණද;

(7)

(vii) කෙටි කාලීන ණය, බැංකු අයිරා, මධ්‍ය කාලීන සහ දිගු කාලීන ණය යනාදියෙහි මේ වන විට පවතින මුළු එකතුව කොපමණද;

යන්න එතුමා සඳහන් කරන්නෙහිද?

(ආ) නොඑසේ නම්, ඒ මන්ද?

3737/13

15.

ගරු බුද්ධික පතිරණ මහතා, — තැපැල් සේවා අමාත්‍යතුමාගෙන් ඇසීමට, — (1)

(අ) 2012 වර්ෂයේ ඒකාබද්ධ තැපැල් සේවයේ “ආ” කාණ්ඩයේ | “ආ” ශ්‍රේණියේ තැපැල් නිලධාරී තනතුරට නිලධාරීන් බඳවා ගැනීම සඳහා තරග විභාගයක් පැවැත්වූ බව එතුමා දන්නෙහිද?

- (ආ) (i) ඉහත සඳහන් තනතුර සඳහා බඳවා ගැනීමේ සුදුසුකම් කවරේද;
- (ii) එම බඳවා ගැනීම සඳහා පැවති තරග විභාගය සමත්වූ සංඛ්‍යාව කොපමණද;
- (iii) සමත් පිරිසෙන් මේ වන විට බඳවාගෙන ඇති සංඛ්‍යාව කොපමණද;
- (iv) එම පිරිස බඳවා ගැනීමට අදාළ කරගත් අවම ලකුණු ප්‍රමාණය කොපමණද;
- (v) සුදුස්සන් තෝරා ගැනීම සඳහා තරග විභාගයේ ලකුණුවලට අමතරව ඔවුන්ගේ පරිගණක සාක්ෂරතාවද සනාථ කරගැනීම සඳහා සලකා බැලූ පිළිගත හැකි සහතික නිකුත් කළ ආයතන කවරේද;

යන්න එතුමා සඳහන් කරන්නෙහිද?

(ඇ) (i) තැපැල් නිලධාරීන් බඳවා ගැනීමේදී වැඩි ලකුණු ලබාගත් අයට පත්වීම් ලබා නොදී, අඩු ලකුණු ලබාගත් අයට භිතවත්කම් මත පත්වීම් ලබා දී ඇති බවට එම විභාග අපේක්ෂකයින් වෝදනා කරන බව දන්නේද;

(ii) එසේ නම්, ඒ පිළිබඳව විධිමත් පරීක්ෂණයක් පවත්වා ආසාධාරණයට ලක්වූ අයට පත්වීම් ලබාදීම සඳහා කටයුතු කරන්නේද;

(iii) එසේ නම්, එම දිනය කවරේද;

යන්න එතුමා මෙම සභාවට දන්වන්නෙහිද?

(ඈ) නොඑසේ නම්, ඒ මන්ද?

ශෝක ප්‍රකාශ යෝජනා

1. අභාවප්‍රාප්ත ගරු බර්ට් ප්‍රේමලාල් දිසානායක මහතා, හිටපු පාර්ලිමේන්තු මන්ත්‍රී

යෝජනා පිළිබඳ දැනුම්දීම සහ දිනට නියමිත කටයුතු

*1. පතල් හා ඛනිජ ද්‍රව්‍ය (සංශෝධන) පනත් කෙටුම්පත — දෙවැනි වර කියවීම.

*2.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 1),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ අනෙකුත් වශයෙන් සුරක්ෂණය පිළිබඳ ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ කුවේට් රාජ්‍යයේ ආණ්ඩුව අතර 2009 නොවැම්බර් මස 05 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*3.

විදේශ කටයුතු අමාත්‍යතුමා,— ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාව යටතේ යෝජනාව (අංක 2),— 2011.09.07 වැනි දින ඉදිරිපත් කරන ලද ආයෝජන ප්‍රවර්ධන සහ සුරක්ෂා කිරීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ වියට්නාම සමාජවාදී ජනරජයේ ආණ්ඩුව අතර 2009 ඔක්තෝබර් මස 22 වැනි දින අත්සන් කරනු ලැබුවා වූ ද, එම විදේශ රාජ්‍යයේ හෝ එහි වැසියන්ගේ හෝ ඒ රාජ්‍යයේ නීති යටතේ සංස්ථාගත කරන ලද නැතහොත් සංස්ථාපනය කරන ලද සංස්ථාවල, සමාගම්වල හෝ වෙනත් සංගම්වල ශ්‍රී ලංකාව තුළ ආයෝජන වඩාලීම හෝ ආරක්ෂා කිරීම සඳහා ඇති කරගන්නාවූ ද ගිවිසුම, ජාතික ආර්ථිකයේ වර්ධනයට අත්‍යාවශ්‍යවන්නක් ලෙස අනුමත කළ යුතුයැයි ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 157 වැනි ව්‍යවස්ථාව ප්‍රකාර මෙම පාර්ලිමේන්තුව යෝජනා සම්මත කරයි.

(අමාත්‍ය මණ්ඩලයේ අනුමතිය දන්වා තිබේ.)

*4.

ප්‍රවාහන අමාත්‍යතුමා,— මෝටර් වාහන පනත යටතේ නියෝග,— (203 වැනි අධිකාරය වූ) මෝටර් වාහන පනතේ 5 වැනි වගන්තියේ (2) වැනි උපවගන්තිය සහ 19 වැනි වගන්තිය සමඟ කියවිය යුතු, එකී පනතේ 237 වැනි වගන්තිය යටතේ ප්‍රවාහන අමාත්‍යවරයා විසින් සාදන ලදුව, 2013 ජූලි 31 දිනැති අංක 1821/31 දරන අති විශේෂ ගැසට් පත්‍රයේ පළ කරනු ලැබ, 2013.11.22 දින ඉදිරිපත් කරන ලද නියෝග අනුමත කළ යුතු ය.

*5.

කම්කරු හා කම්කරු සබඳතා අමාත්‍යතුමා,— සේවක අර්ධසාධක අරමුදල පනත යටතේ නියෝග,— කලින් කල සංශෝධිත 1958 අංක 15 දරන සේවක අර්ධසාධක අරමුදල පනතේ 46 වැනි වගන්තිය යටතේ කම්කරු සහ කම්කරු සබඳතා අමාත්‍යවරයා විසින් සාදන ලදුව, 2013 මැයි 13 දිනැති අංක 1810/20 දරන අති විශේෂ ගැසට් පත්‍රයේ පළ කරනු ලැබ, 2013.06.21 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*6.

ඉඩම් හා ඉඩම් සංවර්ධන අමාත්‍යතුමා,— හිමිකම් ලියාපදිංචි කිරීමේ පනත යටතේ නියෝග,— 1998 අංක 21 දරන හිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යවරයා විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

අග්‍රාමාත්‍යතුමා සහ බුද්ධ ශාසන හා ආගමික කටයුතු අමාත්‍යතුමා,— වනසත්ව හා වෘක්ෂලතා ආරක්ෂක ආඥාපනත යටතේ නියමය,— (469 වැනි අධිකාරය වූ) වනසත්ව හා වෘක්ෂලතා ආරක්ෂක ආඥාපනතේ 2 වැනි වගන්තියේ (1) වැනි උපවගන්තිය යටතේ ගොවිජන සේවා හා වනජීවී අමාත්‍යවරයා විසින් සාදන ලදුව, 2011 දෙසැම්බර් 06 දිනැති අංක 1735/21 දරන අති විශේෂ ගැසට් පත්‍රයේ පළ කරනු ලැබ, 2011.12.13 දින ඉදිරිපත් කළ නියමය අනුමත කළ යුතු ය.

8. ශ්‍රී ලංකා කාන්තා සම්මේලනය (සංස්ථාගත කිරීමේ) පනත් කෙටුම්පත — සලකා බැලීම.
9. රණ කලා ආයතනය (සංස්ථාගත කිරීමේ) පනත් කෙටුම්පත — සලකා බැලීම.
10. ද ඉන්ස්ටිටියුට් ඔෆ් සර්ටිෆයිඩ් පබ්ලික් එකවුන්ටන්ට්ස් (සංස්ථාගත කිරීමේ) පනත් කෙටුම්පත — සලකා බැලීම.
11. කුමාරසිරි හෙට්ටිගේ පදනම (සංස්ථාගත කිරීමේ) පනත් කෙටුම්පත — සලකා බැලීම.
12. මොහන් ලාල් ශ්‍රේරු පදනම (සංස්ථාගත කිරීමේ) පනත් කෙටුම්පත — සලකා බැලීම.
13. වික්ටර් ඇන්ටනි අධ්‍යාපන, සමාජ, ආර්ථික සත්කාරක හා පුනරාධාර පදනම (සංස්ථාගත කිරීමේ) පනත් කෙටුම්පත — සලකා බැලීම.
14. අල් ජමියාතුල් හිඞ්සියා (සංස්ථාගත කිරීමේ) පනත් කෙටුම්පත — දෙවැනි වර කියවීම.
15. ශ්‍රී ලංකා වරලත් නැව් තැරැව්කරුවන්ගේ ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.
16. පණ්ඩු බණ්ඩාරනායක හෙල ජන පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
17. දක්ෂිණ ලංකා තෘතීයික අධ්‍යාපන හා නායකත්ව පුහුණු පීඨය (සංස්ථාගත කිරීමේ) පනත් කෙටුම්පත — දෙවැනි වර කියවීම.
18. හිස්බුල්ලාහ් පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
19. බර්ට් මුස්ලිම් කාන්තා අරාබි විද්‍යාලය (සංස්ථාගත කිරීමේ) පනත් කෙටුම්පත — දෙවැනි වර කියවීම.
20. මිස්ටිකල් රෝස් ජාත්‍යන්තර ආයතනය (සංස්ථාගත කිරීමේ) පනත් කෙටුම්පත — දෙවැනි වර කියවීම.
21. හිරා පදනම (සංස්ථාගත කිරීමේ) පනත් කෙටුම්පත — දෙවැනි වර කියවීම.
22. ශ්‍රී ලංකාවේ ලේඛකයෝ සංවිධානය (සංස්ථාගත කිරීමේ) පනත් කෙටුම්පත — දෙවැනි වර කියවීම.

* සලකුණෙන් හඳුන්වනු ලබන්නේ ආණ්ඩුවේ කටයුතු ය.